

## معذوریوں کے حامل طلباء کے خاندانوں کے لیے ہائی سکول داخلے

### ہائی سکول میں درخواست دینا

معذوریوں کے حامل طلباء ہائی سکول کے داخلوں کے عمل میں اسی طریقے سے شرکت کرتے ہیں جس طریقے سے ان کے غیر معذور ساتھی شریک ہوتے ہیں۔ تمام سکولوں سے توقع کی جاتی ہے کہ وہ طلباء کے ضروریات کو پورا کرنے کے لیے خصوصی تعلیمی معاونتیں اور خدمات بہم پہنچائیں گے۔ درجہ 8<sup>th</sup> میں زیر تعلیم وہ طلباء جن کی کمیٹی برائے خصوصی تعلیم (CSE) ایک انفرادی تعلیمی پروگرامز (IEPs) تیار کرتی ہے جس میں ایک سماجی سکول کے اندر خصوصی تعلیمی خدمات مہیا کرنے کی سفارش کی ہوتی ہے دسمبر میں سالانہ ہائی سکول داخلوں کے عمل کے دوران درخواستیں جمع کروائے ہیں۔ معذوریوں کے حامل طلباء ان تمام پروگراموں میں درخواست دے سکتے ہیں جن کی فہرست NYC سرکاری ہائی سکولوں کی ڈائریکٹری میں دی گئی ہے۔ ڈائریکٹری ہر سکول کے داخلوں کے تقاضوں کا خلاصہ کرتی ہے، جن کا اطلاق تمام طلباء پر ہوتا ہے۔ ہائی سکول کی درخواست داخلہ طلباء کے موجودہ مجوزہ خصوصی تعلیم کے تعلیمی پروگرام اور معاونتی خدمات، اور ساتھ ہی ساتھ حاضری کے اعدادوشمار، مطالعہ اور ریاضی میں معیاری ٹیسٹ کے سکورز، اور درجہ 7<sup>th</sup> میں پڑھے جانے والے مضامین کے بارے میں معلومات کو ظاہر کرتی ہے۔ ہائی سکول داخلوں سے متعلقہ وسائل [www.nyc.gov/schools/ChoicesEnrollment/High](http://www.nyc.gov/schools/ChoicesEnrollment/High) پر اور خصوصی تعلیمی پروگراموں اور خدمات سے متعلقہ وسائل [www.nyc.gov/schools/Academics/SpecialEducation/programs](http://www.nyc.gov/schools/Academics/SpecialEducation/programs) پر دیکھے جاسکتے ہیں۔

### امتحان-یا آڈیشن پر مبنی داخلوں والے سکول (بشمول خصوصی مہارتوں کے حامل ہائی سکول)

معذوریوں کے حامل وہ طلباء جو ان سکولوں میں درخواست دینے میں دلچسپی رکھتے ہیں جن کے داخلوں کے لیے جانچ کے معیار میں امتحان لینا اور/یا آڈیشن شامل ہیں امتحان میں مخصوص سہولیات حاصل کر سکتے ہیں، جیسا کہ ان کے IEPs پر وضاحت کی گئی ہے، جب تک کہ سہولیات اس چیز پر اثر انداز نہیں ہوتیں جس چیز کو امتحان یا آڈیشن جانچنے کی کوشش کر رہا ہے۔ داخلوں کے لیے جانچ کے معیار، امتحان اور آڈیشن کی تاریخوں کے بارے میں معلومات کے لیے NYC سرکاری ہائی سکولوں کی ڈائریکٹری کا جائزہ لیں۔ امتحانی سہولیات پر مزید معلومات کے لیے، <http://schools.nyc.gov/Academics/SpecialEducation/Classroom/instruction/accommodations.htm> پر تشریف لے جائیں۔

وہ طلباء جو نو خصوصی مہارتوں کے حامل ہائی سکولوں میں درخواست دینے میں دلچسپی رکھتے ہیں ان پر خصوصی مہارتوں کے حامل ہائی سکولوں کے داخلے کا ٹیسٹ (SHSAT) دینا لازم ہے۔ Fiorello H. LaGuardia High School of Music & Art and Performing Arts جو کہ پیشکاری/بصری فنون کے لیے خصوصی مہارتوں کا حامل ایک ہائی سکول ہے میں داخلے کے لیے درخواست دینے کے لیے، طلباء ہر سکول کے آڈیشن کے عمل میں شرکت کرنا لازم ہے لیکن SHSAT امتحان دینا درکار نہیں ہے۔ طلباء LaGuardia پر ایک سے زیادہ سٹوڈیوز کے لیے آڈیشن دے سکتے ہیں۔ اگر ان کے IEPs یا منظور شدہ 504 منصوبوں میں نشاندہی کی گئی ہو تو طلباء امتحان اور/یا آڈیشن (آڈیشنوں) میں سہولیات حاصل کر سکتے ہیں۔ مزید معلومات کے لیے طلباء اور ان کے اہل خانہ کو خصوصی مہارتوں کے حامل ہائی سکول کی رہنمائے طالب علم کا جائزہ لینا چاہیئے یا براہ راست LaGuardia سے رابطہ کرنا چاہیئے۔

### سماجی سکولوں میں خصوصی پروگرام

خصوصی مہارتوں والے پروگرام آٹزم سپیکٹرم ڈس آرڈر (ASD) رکھنے والے طلباء، دماغی معذور طلباء، اور وہ طلباء جنہیں دو زبانوں میں خصوصی تعلیم کی ضرورت ہے کو مخصوص خدمات اور معاونتیں فراہم کرتے ہیں۔ خصوصی مہارتوں والے پروگرام تمام سکولوں میں دستیاب نہیں ہیں، اور طلباء پر اہلیت کے مخصوص تقاضوں پر پورا اترنا لازم ہے۔ لہذا وہ طلباء جو خصوصی مہارتوں والے پروگراموں میں تعلیم حاصل کرنا جاری رکھے ہوئے ہیں یا ہائی سکول کے لیے ایک ایسے پروگرام میں داخل ہو رہے ہیں انہیں عمومی ہائی سکول کے داخلے کی درخواست مکمل کرنے کے لیے بھی اپنے رہنمائی مشیروں کے ساتھ مل کر کام کرنا چاہیئے یہ یقینی بنانے کے لیے کہ وہ ایسے سماجی سکولوں میں داخلے کی درخواست دیتے ہیں جن میں وہ پروگرام دستیاب ہیں جن کا تعین CSE نے طلباء کی ضروریات کو بہترین طور پر پورا کرنے کے لیے کیا ہے۔ طلباء ایک خصوصی مہارتوں کے حامل پروگرام کی پیشکش اور ایک سماجی ہائی سکول کی پیشکش دونوں ہی وصول کر سکتے ہیں۔ ان صورت احوال میں، طلباء اور خاندانوں کو محتاط طریقے سے سوچ بچار کرنی چاہیئے کہ کون سے پروگرام کا انتخاب طلباء کے تعلیمی اور انفرادی اہداف کو بہترین طور پر پورا کرتا ہے۔ خصوصی مہارتوں کے پروگراموں کے بارے میں اضافی معلومات کے لیے ذیل میں دیکھیں۔ آپ <http://schools.nyc.gov/Academics/SpecialEducation/enrolling/specializedprograms/default.htm> پر بھی تشریف لے جاسکتے ہیں یا [specializedprograms@schools.nyc.gov](mailto:specializedprograms@schools.nyc.gov) پر درخواست دینے کے عمل کے بارے میں معلومات کے لیے رابطہ کر سکتے ہیں۔

- **ASD Nest** اور **ASD Horizon** پروگرام کچھ سماجی سکولوں میں پیش کیے جاتے ہیں اور ان میں دافع امراض عنصر، مربوط شامل ہیں اور کثیر ضوابطی ٹیم کی جانب سے مہیا کیے جاتے ہیں۔

- **Academics, Career, Essential Skills Program for Students with Intellectual Disabilities (ID-ACES)** کی پیشکش کچھ سماجی سکولوں میں مستحق طلباء کے لیے کی جاتی ہے جو رسمی طور پر کمیٹی برائے خصوصی تعلیم کی جانب سے "دماغی طور پر معذور" کے طور پر درجہ بند کیے جاتے ہیں۔ یہ طلباء عام طور پر نیویارک ریاست کے متبادل امتحانات (NYSAA) میں شریک ہوتے ہیں۔

- دو زبانوں میں خصوصی تعلیم کے پروگرام ان طلباء کے لیے مہیا کیے جاتے ہیں جن کے IEPs خصوصی تعلیم کی معاونتیں اور خدمات ایک متبادل زبان میں تجویز کرتے ہیں، تاکہ ناگہانی انگریزی زبان کی مہارتوں کے ضرورت مند طلباء کی ضروریات پوری ہو سکیں۔ فی الوقت، دو زبانوں میں خصوصی تعلیم کے پروگرام ہسپانوی، چینی اور جرمنی یا پولینڈ میں بولی جانے والی یہودی زبان میں پیش کیے جاتے ہیں۔

## معذوریوں کے حامل طلباء کے خاندانوں کے لیے ہائی سکول داخلے

عملی طور پر قابل رسائی سکول یا پروگرام نقل و حرکت کی معذوریاں رکھنے والے طلباء کے لیے نقل و حرکت کی معذوری (معذوریاں) رکھنے والے طلباء کے لیے مکمل یا جزوی طور پر قابل رسائی عمارتیں دستیاب ہیں یہ یقینی بنانے کے لیے کہ وہ اپنے سکول کے ضروری حصوں میں داخل ہو سکیں اور ان تک رسائی کر سکیں۔ قابل رسائی سکولوں کی ایک فہرست جگہ کی منصوبہ بندی کے دفتر کی ویب سائٹ <http://schools.nyc.gov/Offices/OSP/Accessibility.htm> پر دیکھی جاسکتی ہے۔ مقام کی رسائی کی وضاحت NYC سرکاری ہائی سکولوں کی ڈائریکٹری میں بھی کی گئی ہے۔ طلباء اور خاندانوں کو ترغیب دی جاتی ہے کہ درخواست دینے سے قبل سکول سے رابطہ کریں اور وہاں کا دورہ کریں یہ تعین کرنے کے لیے کہ آیا رسائی کی سطح نقل و حرکت کی مخصوص ضروریات کو پورا کرنے کے لیے کافی ہے۔

### خصوصی مہارتوں کے حامل سکولوں میں طلباء (ضلع 75)

نیویارک شہر میں، معذوریوں کے حامل طلباء کے لیے مخصوص سکولوں کا انتظام ضلع 75 کی جانب سے کیا جاتا ہے۔ ہائی سکول میں منتقلی وہ وقت ہے جب بہت سی CSE ٹیمیں، بشمول خاندان، ایک سماجی سکول میں ایک زیادہ مشمولہ پروگرام میں منتقلی، اگر مناسب ہو، پر غور کرتے ہیں۔ ضلع 75 کے سکولوں کے بارے میں اضافی معلومات کے لیے، براہ کرم [www.nyc.gov/schools/Offices/District75](http://www.nyc.gov/schools/Offices/District75) پر تشریف لائیں یا [d75info@schools.nyc.gov](mailto:d75info@schools.nyc.gov) پر ای میل کریں۔

- ایک سماجی ہائی سکول میں منتقلی: ضلع 75 میں فی الوقت درجہ 8<sup>th</sup> میں زیر تعلیم طلباء جو ایک سماجی ہائی سکول میں منتقلی کی تیاری کر رہے ہیں ہائی سکول داخلوں کے عمل میں شریک ہوتے ہیں۔ اس منتقلی پر تبادلہ خیال اور اس کی منصوبہ بندی درجہ 8<sup>th</sup> کے سالانہ جائزہ اجلاس میں کی جانی چاہیئے۔ طلباء اور والدین کو ترغیب دی جاتی ہے کہ وہ اپنے رہنمائی مشیروں کے ساتھ مل کر کام کریں اور اپنے ہائی سکول کے انتخابات اور اختیارات کے بارے میں مزید جاننے کے لیے ہائی سکول میلے میں شریک ہوں۔
- ہائی سکول کے لیے ضلع 75 میں جاری رہنا: فی الوقت درجہ 8<sup>th</sup> میں زیر تعلیم طلباء جو ضلع 75 کے ایک خصوصی مہارتوں کے حامل سکولوں میں سے ایک ہائی سکول میں منتقل ہوں گے وہ درخواست دینے اور تعیناتی کے ایک ایسے عمل میں شرکت کرتے ہیں جس کا انتظام براہ راست ضلع 75 کی جانب سے کیا جاتا ہے۔ درخواستیں براہ راست طلباء کو مہیا کی جاتی ہیں اور انہیں جمع کروانے کی آخری تاریخ دسمبر میں ہوتی ہے۔ طلباء کو ان کی ہائی سکول میں تعیناتی کے بارے میں اطلاع مئی یا جون کے مہینے میں ضلع 75 کے تعیناتی دفتر کی جانب سے دی جائے گی۔

### ہائی سکول میں خصوصی تعلیم کی خدمات اور معاونتیں

جب طلباء ہائی سکول میں منتقل ہوتے ہیں، خصوصی تعلیم کی خدمات، معاونتیں، اور تعلیمی حکمت عملیاں جن کی فہرست ان کے IEPs پر ہوتی ہے کئی طریقوں سے بہم پہنچائی جاسکتی ہیں جو ہر مضمون اور/یا عملی شعبے میں ان کی ضروریات، اور سکول کے تعلیم دینے کے طریقے اور تدریسی پروگرام پر منحصر ہوتے ہیں۔ مزید معلومات کے لیے، براہ کرم خصوصی تعلیم کی رہنمائے خاندان دیکھیں: <http://schools.nyc.gov/Academics/SpecialEducation/tellmemore/importantDocuments.htm>

### تعلیمی منصوبہ بندی اور بعد از ثانوی تعلیم اہداف

طلباء اور خاندانوں کو ترغیب دی جاتی ہے کہ وہ بعد از ثانوی سکول اہداف کے بارے میں سوچیں اور ہائی سکول کے بعد کی زندگی کے لیے حکمت عملی پر مشتمل منصوبہ بندی کرنے کے لیے سکول کے معاون عملے کے ساتھ مشغول ہوں۔ کاملاً، یہ مباحثے مڈل سکول کے پورے عرصے میں ہوتے ہیں چونکہ طلباء کے درجہ 8<sup>th</sup> کے IEPs میں ثانوی سکول کے بعد کے اہداف کی تخصیص کرنا لازمی ہے۔ طلباء، اہل خانہ، اور سکول کے عملے کو مل کر کام کرنا چاہیئے یہ سوچنے کے لیے کہ کون سا تعلیمی پروگرام، امتحان، اور گریجویشن کا راستہ ان اہداف کے حصول کے لیے طالب علم کی بہترین معاونت کرتا ہے۔ طلباء کے IEPs کو ان معاونتوں، خدمات، کورسز، امتحانات، اور کارکردگی کی کسوٹیوں کی عکاسی کرنی چاہیئے جو سند یافتگی کے مخصوص تقاضوں کو پورا کرنے کے لیے ضروری ہیں۔

### فارغ التحصیل ہونے کے تقاضے

ہائی سکول سے فارغ التحصیل ہونے کے لیے نیویارک کے طلباء پر لازم ہے کہ وہ مخصوص مضمون میں نصابی کام کے کم از کم 44 کریڈٹس مکمل کریں اور نیویارک ریاست کے ریجنٹس کے امتحان پاس کریں۔ معذوریوں کے حامل طلباء کو ترغیب دی جاتی ہے کہ وہ موزوں طور پر سخت ترین ڈپلومہ کا انتخاب کریں، جو ان کی دلچسپیوں اور اہداف کی بنیاد پر ہو۔ معذوریوں کے حامل مستحق طلباء ایک ڈپلومہ کے علاوہ ایک ابتدائی سند یا ایک واحد سند کے طور پر بھی حاصل کر سکتے ہیں۔ یہ اسناد ڈپلومہ کے مساوی نہیں ہیں لیکن طلباء کو داخلہ سطح کے کام کے لیے ان کی تیاری کا مظاہرہ کرنے کا موقع فراہم کرتی ہیں۔ فارغ التحصیل ہونے کے تقاضوں پر اضافی معلومات کے لیے، <http://www.nyc.gov/schools/RulesPolicies/GraduationRequirements> پر تشریف لے جائیں اور اپنے بچے کے رہنمائی مشیر سے بات کریں۔ فارغ التحصیل ہونے کے تقاضوں کے مندرجہ ذیل کارڈز اہل خانہ کے لیے تقاضوں کو سمجھنے کا ایک فوری حوالہ ہیں: <http://schools.nyc.gov/NR/rdonlyres/531C5296-D7E29BAB2C7/0/AcpolicySWD.pdf2-BD29-E043-BC35>